

>

Title: Need to set up atomic power station in Rajauli in Nawada district of Bihar.

डॉ. भोला सिंह (नवादा): बिहार शाश्वत अंधकार में है। अंधकार का यहां एकाधिकार है। यहां कोई विद्युत संयंत्र नहीं जो विद्युत पैदा कर सके, सभी मृतपाय हैं। एक आशा की किरण बिहार के भान्याकाश में कौंध गई। केन्द्र सरकार ने बिहार के रजौली में विद्युत तापघर खोलने के लिए कदम उठाने की घोषणा की है। विशेषज्ञों ने जमीन का चयन किया, पानी की उपलब्धता की जांच पड़ताल की। राष्ट्रीय विकास परिषद् में मुख्यमंत्री बिहार ने भी आवाज उठाई। पानी की उपलब्धता के लिए धनरजय नदी में डैम बनाने का आश्वासन तक दे डाला है।

बिहार विशेष राज्य का हक पाने के लिए संघर्ष कर रहा है। संपूर्ण आबादी अग्निपथ पर है। केन्द्र सरकार की दृष्टि भी नकारात्मक नहीं है।

मैं प्रधानमंत्री जी से आग्रह करता हूं कि बिहार में पसरे अंधेरे को समाप्त करने के लिए बिहार के रजौली में आणविक विद्युत तापघर स्थापित करने के संकल्प को कार्यान्वित करें।